



அனுதினதியானம்(ஆகஸ்ட் 25)

யோபு 16:1-19:29

1 கொரி 16:1-24

சங்கீதம் 40:1-10

நீதிமொ 22:1

இன்றைக்குபடிக்கவேண்டியவேதபகுதி

தேவனிடமிருந்து மகிமையைப்
பெறாமல் மகிமையைப் பெறுவதற்கு
முயற்சிப்பது தான் மனிதனின் வரலாறு!
மகிமைக்கான இந்த தேடலானது வேதத்தின்
ஆரம்பத்திலிருந்தே காணப்பட்டு எல்லா
வழிகளிலும் செல்வதைக் காண்கிறோம்;
ஆனால் மனிதனின் மகிமை எப்போதும்
அழிவில் முடிந்தது! மனிதன் தனக்காக
மகிமையைப் பெற முயற்சிக்கும் உலகில்
நாம் வாழ்கிறோம். தனக்குரிய மகிமையைத்
தேடும் மனிதனின் வாழ்க்கை அழிவுக்குரியது
என்று தேவன் அறிவிக்கிறார். தனது சொந்த
மகிமையை நாடும் மனிதனின் இந்த முயற்சி
அழிவுக்குரியதும் ஒரு சுய அழிவுண்டாக்கும்

காரியமுமாகும். அது இந்த பூமியின்
முகத்திலிருந்து மனிதனை அழிக்கும்.
ஒருபுறம், மனிதன் மற்ற சகமனிதர்களை
அழிக்க சாதனங்களை கண்டுபிடிக்க
முயற்சிக்கிறான்; ஆனால் மறுபுறம், மனிதன்
தனக்குத்தானே ஏற்படுத்திக்கொண்ட
மகிமையை

உடுத்திக்கொண்டவனாயிருக்கிறான். அது
அவனது சொந்த அழிவை ஏற்படுத்தும்.
மனிதன் தன்னை மகிமைப்படுத்த தன்
பதவிகள், பெரிய தலைப்புகள், கல்வித்திறன்
என்றிவைகளை பயன்படுத்துகிறான்
மற்றவர்களிடமிருந்து வரும் மகிமையால்
மனிதர்கள் தங்களை உயர்த்திக்
கொள்கிறார்கள். அவர்களின் மகிமை
மற்றவர்கள் அவர்களின் பெரிய பதவிக்கும்
கல்விக்கும் அளிக்கும் மரியாதையாகும்.
கண்டுபிடிப்புகளின் நிமித்தம் மனிதன்
தன்னை மதிக்கிறான்; ஆனால் அவைகள்
ஒரு நாள், மனித இனத்தை அழிக்கும்
கண்டுபிடிப்புகளாகும்! அது உண்மையில்

மகிமை தானா? மனிதன் தனக்கு உதவ
முடியாது; ஏனென்றால் அவன் வேறொரு
சக்தியால் ஆளப்படுகிறான். இனி அவன்
தனது சொந்த எஜமானன் அல்ல. அவன்
மற்றொரு ஆவியால் ஆளப்படுகிறான்.
அவன் அதை "மகிமை" என்று அழைக்கிறான்
ஆனால் அது மனிதனின்
குருட்டுத்தன்மையைத் தவிர வேறில்லை!

இன்றையகட்டளை

நீ விழித்துக்கொண்டு,
சாகிறதற்கேதுவாயிருக்கிறவைகளை
ஸ்திரப்படுத்து; உன் கிரியைகள் தேவனுக்குமுன்
நிறைவுள்ளவைகளாக நான் காணவில்லை.
வெளிப்படுத்தல் 3:2

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)